

شمال و اخلاق نبوی ﷺ (صحابہ کرام رضی اللہ عنہم کے نعتیہ کلام کی روشنی میں)

حافظ محمد سجاد *

حافظ ثار مصطفیٰ **

صحابہ کرام رضی اللہ عنہم نے مختلف اوقات اور مواقع پر نبی کریم ﷺ کی مدح و ستائش میں اشعار کہے۔ یقیناً یہ اشعار نبی کریم ﷺ کی ایسی نعت پر مشتمل ہیں، جو حقائق و واقعات کے تناظر میں بنی بر حقیقت ہے۔ صحابہ کرام رضی اللہ عنہم کے اشعار کو زمانی لحاظ سے ہم دو ادوار میں تقسیم کرتے ہیں۔

۱۔ عہد نبوی ﷺ کے اشعار۔ ۲۔ بعد از عہد نبوی ﷺ کے اشعار۔

اول الذکر عہد کے اشعار حدیث تقریر کے زمرہ میں آتے ہیں جبکہ ثانی الذکر عہد کے اشعار بھی بلا خوف تردید حقیقت اور واقعیت کے آئینہ دار اور عکاس ہیں۔ اس مختصر سی تحقیقی کاوش میں دلائل و براہین کے ساتھ یہ ثابت کیا گیا ہے کہ صحابہ کرام رضی اللہ عنہم کی نعتیہ شاعری تخیلاتی اور ماورائی رنگ سے پاک و منزہ ہے۔ پیارے نبی کریم ﷺ کی تعلیم و تربیت کے باعث ان کی شاعری کے موضوعات میں اصلاحی اور واقعاتی رنگ نمایاں ہونے کے ساتھ ساتھ نبی کریم ﷺ کی سیرت طیبہ کے نقوش اور شمال نبوی اور اخلاق نبوی کے انوار بھی بہ کثرت موجود ہیں۔

۱۔ نبی کریم ﷺ کا خلق عظیم

پیارے نبی کریم ﷺ پاکیزہ اخلاق کے مالک تھے۔ حضرت ابو بکر رضی اللہ عنہ نے رسول کریم ﷺ کی مدح سرائی کرتے ہوئے یوں کہا:

كَانَ الْمُصْطَفَىٰ فِي الْأَخْلَاقِ قَدْ عَلِمُوا
وَفِي الْعُقَافِ فَلَمْ نَعْدِلْ بِهِ أَحَدًا
نَفْسِي فِدَاؤُكَ مِنْ مَيِّتٍ وَمِنْ بَدَنِ
مَا أَطْيَبَ الذِّكْرَ وَالْأَخْلَاقَ وَالْجَسَدَ (۱)
(سب کو معلوم تھا کہ آپ ﷺ کیسے پاکیزہ اخلاق تھے۔ عفت و پرہیزگاری میں ہم سب، کسی کو کبھی آپ ﷺ کا ہمسر نہیں سمجھتے تھے۔ میری جان آپ ﷺ پر قربان، کیسا خوبصورت بدن تھا۔ کیسا جسم (پاکیزہ و اطہر) تھا۔ آپ ﷺ کی یاد کتنی پاکیزہ تھی، اخلاق کیسے اچھے تھے، بدن کتنا لطیف تھا؟)

حضرت حسان بن ثابت رضی اللہ عنہ نے کہا:

مُسْتَشْعَرِي خَلَقَ الْمَادِي يَفْدُ مَهُمْ
جَلْدُ النَّحِيْرَةِ مَاضِي غَيْرُ رَعْدِيْدِ
أَعْنَى الرَّسُوْلَ فَإِنَّ اللَّهَ فَضَّلَهُ
عَلَى الْبَرِيَّةِ بِالتَّقْوَىٰ وَبِالْجُوْدِ
فَيْنَا الرَّسُوْلُ وَفَيْنَا الْحَقُّ نَتَّبَعُهُ
حَتَّى الْمَمَاتِ وَنُصْرُ غَيْرُ مَخْدُوْدِ
مَاضِي عَلَى الْهُوْلِ رَكَابٌ لَمَّا قَطَعُوا
إِذَا الْكُمَاةَ تَحَامَوْا فِي الصَّنَادِيْدِ

* ایبوسی ایٹ پرو فیسر، شعبہ اسلامی فکر، تاریخ و ثقافت، علامہ اقبال اوپن یونیورسٹی، اسلام آباد، پاکستان۔

** پی ایچ ڈی سکالر، شعبہ اسلامی فکر، تاریخ و ثقافت، علامہ اقبال اوپن یونیورسٹی، اسلام آباد، پاکستان۔

وَافٍ وَمَا ضِيَّ شِهَابٌ يُسْتَضَاءُ بِهِ بَدْرٌ أَنَا زَ عَلِيٍّ كَلِّ الْأَمَاجِيدِ

مُبَارَكٌ كَضِيَاءِ الْبَدْرِ صُورَتُهُ مَا قَالَ كَانَ قَضَاءً غَيْرَ مَرْدُودٍ (۲)

(لوہا پہنے ہوئے لشکر کی کمان ایک قوی شخص حضرت محمد ﷺ فرما رہے ہیں۔ جو بزدل نہیں ہیں، میری مراد رسول ﷺ ہیں کہ اللہ تعالیٰ نے آپ ﷺ کو تمام مخلوقات پر تقویٰ اور جو دوسخاکے لحاظ سے فضیلت دی ہے۔ ہم میں رسول اللہ ﷺ موجود ہیں اور ہم میں حق موجود ہے جس کی موت تک ہم غیر محدود پیروی کریں گے۔ آپ ﷺ خوف کی طرف بڑھنے والے ہوتے ہیں، جب کہ لشکر بہادر، لوگوں کے ساتھ پناہ لیتے۔ آپ ﷺ وعدہ پورا کرنے والے اور نافذ کرنے والے ہیں اور آپ ﷺ شہاب ہیں جس سے روشنی حاصل کی جاتی ہے اور بدر کی مانند ہیں، جو ہر بلندی پر چمکتا ہے۔ آپ ﷺ مبارک ہیں۔ آپ ﷺ کی صورت بدر کی طرح روشن ہے اور آپ ﷺ جو بھی فرماتے ہیں وہ ایک نہ ٹلنے والی تقدیر بن جاتی ہے۔

۲۔ نقوش سیرت

نبی کریم ﷺ مضبوط اعصاب والے، قوی، بہادر، تقویٰ اور سخاوت کے لحاظ سے آپ سب پر فائق، خطرات میں کود پڑنے والے سپہ سالار، دشمن پر چڑھائی کرنے والے، وعدہ پورا کرنے والے، برکت والے اور روشن چہرے والے ہیں اور آپ ﷺ جو بات فرمادیتے ہیں وہ تقدیر بن جاتی ہے۔ حضرت حسان بن ثابت رضی اللہ عنہ نے فرمایا:

وَمَا فَقَدَ الْمَاضُونَ مِثْلَ مُحَمَّدٍ وَلَا مِثْلَهُ حَتَّى الْقِيَامَةِ يُفْقَدُ

أَعْفُ وَأَوْفَى ذِمَّةً بَعْدَ ذِمَّةٍ وَأَقْرَبُ مِنْهُ نَاءً لَّا يُنْكَدُ

وَأَبْدَلُ مِنْهُ لِلطَّرِيفِ وَتَالِدٍ إِذَا صَنَّ مِعْطَاءَ عَمَّا كَانَ يُنْلِدُ

وَكَرَمٌ حَيًّا فِي الْبُيُوتِ إِذَا انْتَمَى وَأَكْرَمُ جَدًّا أَبْطَحِيًّا يَسُودُ

وَأَمْنَعُ ذُرُوعًا وَأَنْتَبْتُ فِي الْعُلَا دَعَاؤِمْ عَرِّ شَاهِقَاتٍ تَشِينِدُ

رَبَّاهُ وَلَيْدًا فَاسْتَنْتَمَّ تَمَامَهُ عَلَيَّ أَكْرَمُ الْخَيْرَاتِ رَبُّ مُمَجَّدُ (۳)

گذشتہ لوگوں نے محمد ﷺ کی مثل آدمی نہیں پایا (نہیں دیکھا) اور نہ قیامت تک آپ ﷺ جیسا آدمی پائیں گے۔ آپ ﷺ بہت عقیف اور عہد کو پورا کرنے والے تھے اور کم بخشش کرنے والے نہ تھے اور جب بخشش کرنے والا بخل سے کام لیتا تو آپ ﷺ نیا اور پرانا مال بہت خرچ کرتے اور جب گھرانوں کا نسب بیان کیا جاتا تو آپ ﷺ معزز قبیلے والے تھے اور آپ بطناء کے سردار تھے اور بڑی محفوظ چوٹی والے تھے اور آپ ﷺ نے بلندیوں میں عزت کے بلند ستونوں کو مضبوطی سے قائم کیا اور بزرگی والے رب نے آپ ﷺ کی اچھے کاموں پر تربیت کی۔

امانت و دیانت رسول کریم ﷺ

حضرت عمرو بن معدی کرب رضی اللہ عنہ نے کہا:

جَاءَ بِالنَّامُوسِ مِنْ لَدُنِ اللَّهِ وَكَانَ الْأَمِينُ فِيهِ الْمُعَانَا (۴)

(آپ ﷺ اللہ تعالیٰ کی طرف سے وحی لے کر آئے ہیں۔ اور آپ ﷺ اس سلسلہ میں ایسے امین ہیں

جن کی (اللہ تعالیٰ کی طرف سے) مدد کی جاتی ہے۔)

حضرت عمر بن خطاب رضی اللہ عنہ نے کہا:

وَقَدْ بَدَانَا فَكَذَّبْنَا فَقَالَ لَنَا
صِدْقَ الْحَدِيثِ نَبِيٌّ عِنْدَهُ الْخَبْرُ
نَبِيٌّ صِدْقِي آتَى بِالْحَقِّ مِنْ ثِقَّةٍ
وَإِنِّي الْأَمَانَةُ مَا فِي عَوْدِهِ حَوْر (۵)

(اور بلاشبہ آپ ﷺ ہمارے ہاں ظاہر ہوئے پس، ہم نے جھٹلایا۔ پس اس نبی ﷺ نے جس کو خبر ہے، ہمارے لیے سچی بات کہی۔ سچے نبی ہیں، وثوق سے حق لائے ہیں، امانت دار ہیں اور آپ ﷺ کے راستہ میں کوئی کمزوری نہیں ہے۔)

حضرت سواد بن قارب رضی اللہ عنہ یوں مدح سراہیں:

وَأَعْلَمُ أَنَّ اللَّهَ لَا رَبَّ غَيْرُهُ
وَأَنَّكَ مَأْمُونٌ عَلَى كُلِّ غَائِبٍ (۶)

(اور میں جانتا ہوں کہ اللہ تعالیٰ کے سوا کوئی رب نہیں، اور آپ ﷺ ہر غائب کے امین ہیں۔)

حضرت ظبیان بن کردہ رضی اللہ عنہ نے کہا:

فَأَشْهَدُ بِالْبَيْتِ الْعَتِيقِ وَالْبَصْفَا
شَهَادَةً مِنْ إِحْسَانِهِ مُتَقَبَّلًا
بِأَنَّكَ مُحَمَّدٌ لَدَيْنَا مُبَارَكٌ
وَفِيَّ آمِينَ، صَادِقُ الْقَوْلِ مُرْسَلٌ (۷)

میں البیت العتیق اور کوہ صفا کو اس بات پر گواہ بناتا ہوں کہ آپ ﷺ تعریف کئے گئے، دنیا کے لیے مبارک، باوفا، امانت دار، اور اپنے قول میں سچے اللہ کے رسول ہیں۔ اور ان دونوں کی گواہی اس شخص کی گواہی کی طرح مقبول ہے جس کی سچائی اور راست بازی مقبول و مسلم ہو۔

(ہاتف غیبی رضی اللہ عنہ جن نے کہا:

هَبْ فَقَدْ لَاحَ سِرَاجُ الدِّينِ
بِصَادِقِ مُهَذَّبِ آمِينَ
فَازْحَلْ عَلَى نَاجِبَةِ أُمُونَ
تَمْشِي عَلَى الصَّخْصَحِ وَالْحُرُونَ (۸)

(اے جندل بن نضلہ بن عمرو) اٹھ! پس بلاشبہ دین کا چراغ ایک سچے، مہذب اور امانت دار (رسول) حضرت محمد ﷺ کی بدولت چمک اٹھا۔ پس تو ایسی اچھی اور عمدہ، خالی از خطر سواری پر سوار ہو جو ہموار و موزوں اور غیر ہموار و غلیظ زمین پر برابر چلے اور محمد ﷺ کی طرف کوچ کر۔)

جناب قیس بن نشبہ رضی اللہ عنہ نے اسلام قبول کرتے ہوئے درج ذیل اشعار کہے:

تَابَعْتُ دِينَ مُحَمَّدٍ وَرَضِيْتُهُ
كُلَّ الرِّضَا لِأَمَانَتِي وَلِدِينِي
ذَاكَ امْرُؤٌ نَارَعَتْهُ قَوْلَ الْعَدَا
وَعَقَدْتُ فِيهِ يَمِينَهُ يَمِينِي
فَدَحْنْتُ أَمْلَهُ وَأَنْظَرْتُ دَهْرَهُ
فَاللَّهُ قَدَّرَ أَنَّهُ يَهْدِينِي
أَعْنِي ابْنَ أَمِنَةَ الْأَمِينِ وَمَنْ بِهِ
أَرْجُو السَّلَامَةَ مِنْ عَذَابِ الْيُونِ (۹)

میں نے محمد ﷺ کے دین کی پیروی کی اور میں نے اپنی امانت اور اپنے دین کے لیے اس اتباع محمد کو مکمل طور پر پسند کیا وہ ایسے شخص ہیں کہ میں اس کی خاطر دشمنی کی بات کا شائق ہو گیا اور میں نے اپنے دائیں ہاتھ کو اس کے دائیں ہاتھ کے ساتھ باندھ دیا ہے۔ یقیناً میں اس کا اور اس کے زمانے کا انتظار کرتا تھا۔ پس اللہ نے مقدر کیا کہ وہ مجھے ہدایت دے گا۔ میری مراد آمنہ کے امانت دار بیٹے (حضرت محمد ﷺ) ہیں اور ان کی بدولت رسوائی کے عذاب سے سلامتی کے حصول کی میں امید رکھتا ہوں۔

۴- صداقتِ رسول اللہ ﷺ

حضرت کعب بن مالک رضی اللہ عنہ نے کہا:

يَمْضِي وَيَذْمُرُنَا عَنْ غَيْرِ مَعْصِيَةٍ كَأَنَّهُ الْبُدْرُ لَمْ يُطْبَعْ عَلَى الْكُذِبِ
بَدَلْنَا فَأَتْبَعْنَا نَصَدَّقَهُ وَكَذَّبُوهُ فَكُنَّا أَسْعَدَ الْعَرَبِ (۱۰)

رسول اللہ ﷺ ہمیں ایسی باتوں پر آمادہ کرتے ہیں جو معصیت سے دور ہوتی ہیں اور انہیں نافذ کرتے ہیں۔ گویا آپ ﷺ ایسا چودھویں کا چاند ہیں جن کی سرشت میں جھوٹ نہیں ہے۔ آپ ﷺ ہمارے لیے ظاہر ہوئے تو ہم نے آپ ﷺ کی پیروی کی۔ ہم آپ ﷺ کی تصدیق کرتے ہیں اور انہوں نے آپ ﷺ کو جھٹلایا۔ پس ہم عرب کے سب سے زیادہ سعادت مند لوگ ہیں۔
حضرت عمر رضی اللہ عنہ نے قبول اسلام کے وقت درج ذیل اشعار کہے تھے:

وَقَدْ بَدَانَا فَكَذَّبْنَا فَقَالَ لَنَا صِدْقَ الْحَدِيثِ نَبِيٌّ عِنْدَهُ الْحَبِيرُ
نَبِيٌّ صِدْقِي أَنِّي بِالْحَقِّ مِنْ ثِقَّةٍ وَافِي الْأَمَانَةِ مَافِي عَوْدِهِ حَوْر (۱۱)

(اور بلاشبہ آپ ﷺ ہمارے ہاں ظاہر ہوئے پس، ہم نے جھٹلایا۔ پس اس نبی ﷺ نے جس کو خبر ہے، ہمارے لیے سچی بات کہی۔ سچے نبی ہیں، وثوق سے حق لائے ہیں، امانت دار ہیں اور آپ ﷺ کے راستہ میں کوئی کمزوری نہیں ہے۔)

حضرت کعب بن مالک رضی اللہ عنہ نے کہا:

وَكَانَ لَنَا النَّبِيُّ وَزِينَرٌ صِدْقِي بِهِ نَعْلُو الْبَرِّيَّةَ أَجْمَعِينَ
نُقَاتِلُ مَعْشَرًا ظَلَمُوا وَعَصَوْا وَكَانُوا بِالْعَدَاوَةِ مُرْصِدِينَ (۱۲)

(اور ہمارے لیے نبی کریم ﷺ ہیں، جو صدق کے حامی و مددگار ہیں، ان کی بدولت ہم تمام مخلوقات پر غالب آتے ہیں۔ ہم اس گروہ سے لڑتے ہیں جس نے ظلم کیا اور رسول اللہ ﷺ کی نافرمانی کی اور وہ عداوت کی وجہ سے گھائے میں ہے۔)

حضرت مالک بن نمط رضی اللہ عنہ نے کہا:

حَلَفْتُ بِرَبِّ الرَّاقِصَاتِ إِلَى مِنِّي صَوَادِرَ بِالرَّجَبَانِ مِنْ هَصَبِ قَرْدِ
بِأَنَّ رَسُولَ اللَّهِ فِينَا مُصَدِّقٌ رَسُولٌ أَنَّى مِنْ عِنْدِ ذِي الْعَرْشِ مُهْتَدٍ (۱۳)

(میں منی سے نکلنے والی تیز رفتار اونٹنیوں کے رب کی قسم کھاتا ہوں، جو سواروں کو لے کر مقامِ ہصب سے واپس ہوتی ہیں۔ کہ ہم میں اللہ تعالیٰ کے رسول ﷺ ہیں، جن کی تصدیق کی گئی ہے اور وہ ایسے رسول ہیں، جو عرش والے کی طرف سے آئے ہیں اور ہدایت یافتہ ہیں۔)

حضرت رافع بن عمیرہ رضی اللہ عنہ اور بعض کے نزدیک رافع بن عمرو نے فرمایا:

رَعَيْتُ الظَّانَ أَحْمِيهَا بِكَلْبِي مِنَ اللَّصِّ الْحَفْصِيِّ وَكُلِّ ذَيْبٍ
وَلَمَّا أَنْ سَمِعْتُ الدَّيْبَ نَادَى يُبَشِّرُنِي بِأَحْمَدٍ مِنْ قَرْنِبٍ
سَعَيْتُ إِلَيْهِ قَدْ سَمَّرْتُ ثُؤْبِي عَلَى السَّاقَيْنِ قَاصِدَ الرَّكْبِ

فَالْقَيْثُ النَّبِيُّ يُفْؤُلُ قَوْلًا صَدُوقًا لَيْسَ بِالْقَوْلِ الْكَذُوبِ
فَبَشَّرَنِي يُفْؤُلُ الْحَقُّ حَتَّى تَبَيَّنَتِ الشَّرِيعَةُ لِلْمُؤْمِنِينَ
وَأَبْصَرْتُ الصَّيَاءَ يُضِيئِي حَوْلِي أَمَامِي أَنْ سَعَيْتُ وَمِنْ جَنُوبِي (۱۴)

(میں) بکریوں کو چراتا تھا اور اپنے کتے کے ذریعے ڈاکوؤں اور ہر بھیڑیے سے ان کی حفاظت کرتا تھا۔ اور جب میں نے بھیڑیے کو پکارتے ہوئے سنا جو مجھے قریب ہی سے احمد ﷺ کی بشارت دے رہا تھا۔ میں آپ ﷺ کی طرف دوڑا اور تیاری کرتے ہوئے سواری کا قصد کیا۔ بھیڑیے سے ان کی حفاظت کرتا تھا۔ اور جب میں نے بھیڑیے کو پکارتے ہوئے سنا جو مجھے قریب ہی سے احمد ﷺ کی بشارت دے رہا تھا۔ میں آپ ﷺ کی طرف دوڑا اور تیاری کرتے ہوئے سواری کا قصد کیا۔ پس میں نے نبی ﷺ کو سچی بات کہتے ہوئے پایا، جس میں کوئی جھوٹ نہیں تھا۔ آپ نے حق بات کی خوشخبری سنائی، یہاں تک کہ شریعت واضح ہو چکی اور میں نے روشنی کو دیکھا جو میرے ارد گرد کو منور کرتی ہے۔ اور جب میں چلتا ہوں تو میرے آگے اور بائیں کو روشن کرتی ہے۔
ہاتفِ نبی رضی اللہ عنہ نے کہا:

إِرْحَلْ عَلَى اسْمِ اللَّهِ وَالتَّوْفِيقِ رِحْلَةً لَأَوَانٍ وَلَا مَشِيْقِ
إِلَى فَرِيقٍ خَيْرٍ مَّا فَرِيقِ إِلَى النَّبِيِّ الصَّادِقِ الْمَصْدُوقِ (۱۵)

اللہ کا نام لے کر اور اس کی توفیق کے ساتھ سفر کر۔ ایسا سفر جس میں کچھ تکلیف و مشقت نہ ہوگی۔ اس فریق کے پاس جا جو سب سے بہتر ہے۔ یعنی نبی ﷺ صادق و مصدوق کے پاس۔ حضرت حسانؓ نے کہا:

يُنَادِيهِمْ رَسُولُ اللَّهِ لَمَّا قَدَفْنَا هُمْ كَبَاكِبَ فِي الْقَلْبِ
أَلَمْ يَجِدُوا حَدِيثِي كَانَ حَقًّا وَأَمْرُ اللَّهِ يَا خُدَّ بِالْقُلُوبِ
فَمَا نَطَقُوا وَلَوْ نَطَقُوا لَقَالُوا صَدَقْتَ وَكُنْتَ دَارَ عِي مُصِيبِ (۱۶)

جب ہم نے مشرکین کے لاشوں کے جتھوں کو بدر کے کنوئیں میں ڈالا تو حضور ﷺ ان سے مخاطب ہوئے اور فرمایا: ”میا تم نے میری بات کو سچا پایا ہے۔ اور اللہ تعالیٰ کا حکم تو دلوں کو جالیتا ہے۔“ ان مشرکین نے کوئی جواب نہ دیا۔ اگر بولتے تو کہتے: آپ نے سچ کہا تھا اور آپ ہی صحیح رائے والے ہیں۔
حضرت عبداللہ بن الزبیر رضی اللہ عنہ نے کہا:

وَلَقَدْ شَهِدْتُ دِينَكَ صَادِقٌ حَقٌّ وَأَتَكَ فِي الْمِينَعِ جَسِيمِ (۱۷)

(اور میں گواہی دیتا ہوں کہ آپ کا دین حق اور سچا ہے اور آپ ﷺ وعدے کے بڑے پکے ہیں۔)

حضرت عمرو بن معدی کرب رضی اللہ عنہ نے کہا:

وَعَبَدْنَا إِلَهَهُ حَقًّا وَكُنَّا لِلْجَهَا لَاتِ نَعْبُدُ الْاَوْثَانَا
وَأَتَلْفَنَّا بِهِ وَكُنَّا عَدُوًّا فَرَجَعْنَا بِهِ مَعًا اِحْوَانًا
فَعَلَيْهِ السَّلَامُ وَالسَّلَامُ مِنَّا حَيْثُ كَانَ مِنَ الْبِلَادِ وَكَانَا
إِنْ لَمْ نَكُنْ نَرِ النَّبِيَّ فَاِنَّا قَدْ تَبِعْنَا سَبِيلَهُ لِمَانَا (۱۸)

(اور ہم نے حق کے ساتھ اللہ تعالیٰ کی عبادت کی اور ہم جہالت کی بدولت بتوں کی عبادت کرتے تھے اور ہم آپ ﷺ کے طفیل متحد ہوئے حالانکہ ہم دشمن تھے اور ہم بھائی بھائی بن گئے۔ پس آپ ﷺ پر سلام ہو، اور ہماری طرف سے

آپ ﷺ پر (دنیا میں جہاں بھی ہوں) سلام ہو۔ اگرچہ ہم نبی کریم ﷺ کو نہیں دیکھتے۔ لیکن ہم نے ایمان کے ساتھ آپ ﷺ کے راستے کی پیروی کی۔
ذات رسول ﷺ بطور ملجا و ماوا

حضرت عمرو بن مرہ جھنی رضی اللہ عنہ نے فرمایا:

كِتَابٌ مِّنَ الرَّحْمَانِ نُورٌ لِّمَنْعَنَا
وَإِخْلَافِنَا فِي كُلِّ بَادٍ وَ حَاضِرٍ
أَتَى خَيْرٌ مِّنْ يَّمِشِي عَلَى الْأَرْضِ كُلِّهَا
وَافْضَلُهَا عِنْدَ اعْتِكَارِ الصَّرَاوِرِ (۱۹)

(رحمان کی جانب سے زمین میں چلنے والوں میں سے سب سے بہترین شخص کی طرف ایک کتاب آئی ہے، جو ہم تمام کے لیے اور تمام ملکوں کے لیے ایک نور ہے۔ اور آپ ﷺ حاجات شدیدہ کے وقت بھی سب سے زیادہ افضل ہیں) کیونکہ آپ ﷺ کسی سائل کو مایوس نہیں کرتے تھے، حاجت مندوں کی حاجات کو پورا کرتے تھے اور آپ کے بحر سخاوت سے سائل کبھی مایوس نہیں لوٹتا تھا جس طرح حضرت انس رضی اللہ عنہ نے بیان کیا کہ اللہ کے نبی سب سے زیادہ تھے)

حضرت ضرار بن خطاب رضی اللہ عنہ نے کہا:

يَأْتِيَّ الْهُدَى إِلَيْكَ لَجَا
حِينَ ضَاقَتْ عَلَيْهِم مَّعَهُ الْأَرْضُ
وَأَلْتَقَتْ حَلَقَنَا الْبَطَانِ عَلَى
إِنْ سَعْدًا يُرِيدُ قَاصِمَةَ
حَى فُرَيْشٍ وَأَنْتَ خَيْرٌ لِّجَاءِ
وَعَادَاهُمْ إِلَهُ السَّمَاءِ
الْقَوْمِ وَنُودُوا بِالصَّيْلَمِ الصَّلْعَاءِ
الظُّهْرِ بِأَهْلِ الْحُجُونِ وَالْبَطْحَاءِ (۲۰)

(اے نبی ہدایت! آپ ﷺ کے یہاں قریش کا قبیلہ اس وقت پناہ گزین ہو جب ان پر زمین کی وسعت تنگ ہو گئی اور آسمان کے الہ نے ان سے دشمنی کی۔ اور آپ بہترین پناہ گاہ ہیں اور جب قریش پر دونوں حلقے کمند کے پڑ گئے تھے اور انھیں سخت مصیبت کی خبر سنائی گئی تھی۔ سعد چاہتے ہیں کہ اہل حجون و بطحاء کی بیٹھ توڑ دیں۔)

حضرت حسان رضی اللہ عنہ نے کہا:

يَا رُكْنَ مَعْتَمِدٍ وَعَصْمَةَ لَأَنْدِ
يَأْمَنُ نَحْيَهُ الْإِلَهُ لِحُلُقِهِ
أَنْتَ النَّبِيُّ وَخَيْرٌ عَصَبَةَ أَدَمَ
مِنْكَالٍ وَمَعَكَ جِبْرَائِيلُ كِلَاهُمَا
وَمَلَاذٌ مُتَجَوِّعٌ وَجَارٌ مُجَاوِرٍ
وَحَبَاهُ بِالْحُلُقِ الرَّكِيِّ الطَّاهِرِ
يَأْمَنُ يُجُوذُ كَفَيْضِ بَحْرِ زَاحِرٍ
مَدَدٌ لِنَصْرِكَ مِنْ عَزِينِ قَاهِرٍ (۲۱)

اے رکن معتمد! اے جو یائے پناہ کو پناہ دینے والے! اے بھوکوں کے جائے پناہ اور خائف کو امن دینے والے! اے وہ نبی جسے اللہ نے اپنی مخلوق کے لیے منتخب فرمایا۔ عمدہ اور پاکیزہ عادات سے انھیں آراستہ کیا۔ آپ نبی ﷺ ہیں اور آدم کی عصمت کا بہتر ذریعہ ہیں اور اے وہ بزرگ! جو دریائے رواں کے مثل بخشش کرتے ہیں۔ میکائیل اور جبرائیل دونوں، خداوند غالب قاہر کی طرف سے آپ ﷺ کی مدد کرنے کے لیے، آپ ﷺ کے ساتھ ہیں۔

جناب کہتے ہیں تھے کہ میں نے پوچھا کہ یہ شاعر کون ہیں تو کسی نے کہا کہ یہ حسان ہیں پھر میں نے رسول

اللہ ﷺ کو دیکھا کہ ان کے لیے دعا مانگ رہے تھے اور تعریف کرتے تھے۔ اسود بن مسعود ثقفی رضی اللہ عنہ نے کہا:

أَمْسَيْتُ عَبْدُ رَبِّي لَا شَرِيكَ لَهُ رَبَّ الْعِبَادِ إِذَا مَا حُصِّلَ الْيُسْرُ
أَنْتَ الرَّسُولُ الَّذِي تُرْجَى فَوَاضِلُهُ عِنْدَ الْفُحُوطِ إِذَا مَا أَحْطَأَ الْمَطَرُ (۲۲)

میں اپنے اس رب کی عبادت کرتا ہوں جس کا کوئی شریک نہیں، جو بندوں کا رب ہے۔ بھی آسانی حاصل ہو۔ آپ وہ رسول ہیں کہ قحط کے وقت جب بارش نہ ہو، ان کی سخاوت کی امید کی جاتی ہے۔

۶۔ یتیموں کا والی

حضرت قطن بن حارثہ کلبی رضی اللہ عنہ نے کہا:

رَأَيْتُكَ يَا حَيْرَ الْبَرِيَّةِ كُلِّهَا نَبَتْ نَضَارًا فِي الْأَزْوَمةِ مِنْ كَعْبٍ
أَعْرُكَ أَنَّ الْبُدْرَ سِنَّةَ وَجْهِهِ إِذَا مَا بَدَا لِلنَّاسِ حَلَلَ الْعَصَبِ
إِذَا مَا بَدَا لِلنَّاسِ حَلَلَ الْعَصَبِ وَرَبَّيْتِ الْيَتَامَى فِي السِّتْقَاةِ وَالْجُدْبِ (۲۳)

(اے تمام لوگوں میں سے سب سے زیادہ بہترین! آپ ﷺ قبیلہ کعب کے سب سے عمدہ اور بہترین شخص ہیں آپ ﷺ سب سے زیادہ حسین ہیں، گویا بدر آپ ﷺ کے چہرہ کا ہالہ ہے۔ جب بھی آپ ﷺ ایک عمامہ زیب تن فرماتے ہوئے لوگوں کے سامنے ظاہر ہوتے ہیں۔ آپ ﷺ نے حق کا راستہ سب سے زیادہ سیدھا کر دیا اور آپ ﷺ نے سرسبزی اور قحط سالی میں یتیموں کی تربیت کی۔)

۷۔ ذات رسول ﷺ سرچشمہ انصاف و صداقت و نجات

حضرت سعد بن ابی وقاص رضی اللہ عنہ نے کہا:

فَمَا يُعْتَدُّ رَامٍ فِي عَدُوٍّ بِسَمِّهِمْ يَارَسُؤَلَ اللَّهِ قَبْلَى
وَذَلِكَ أَنَّ دِينَكَ دِينُ صِدْقٍ وَدُوَّ حَقٍّ أَتَيْتَ بِهِ وَعَدْلٍ
يُنْجِي الْمُؤْمِنُونَ بِهِ وَيُجْزِي بِهِ الْكُفَّارَ عِنْدَ مَقَامِ مَهْلٍ (۲۴)

(پس اے اللہ کے رسول! ﷺ مجھ سے پہلے دشمن کی نظر میں کوئی تیر انداز شمار نہ ہوتا تھا۔ اور) میں نے یہ اس لیے کیا) کہ آپ کا دین سچا ہے اور آپ نے اس کے ذریعے سے حقیقت اور انصاف کی بات پیش فرمائی ہے، اسی حقیقت اور انصاف کی بات کے ذریعے سے ایمانداروں کو نجات ملے گی اور کافر اسی کے سبب سے مقام مہل سے میں رسوا ہوں گے۔)

حضرت صرمہ رضی اللہ عنہ بن ابی انس رضی اللہ عنہ نے کہا:

ثَوَى فِي قَرْيَةٍ بِضَعِ عَشْرَةِ حَجَّةٍ يُذَكِّرُ لَوْ يَلْفَى صَدِيقًا مُوَاتِيًا
وَيَعْرِضُ فِي أَهْلِ الْمَوَاسِمِ نَفْسَهُ فَلَمْ يَلْقَ مَنْ يُؤْمِنُ وَلَمْ يَرَ دَاعِيًا
فَلَمَّا أَتَانَا أَطْمَأْنَنْتَ بِهِ النَّوَى وَأَصْبَحَ لَا يَخْشَى عِدَاوَةَ وَاحِدٍ
وَأَصْبَحَ لَا يَخْشَى عِدَاوَةَ وَاحِدٍ وَأَنْفُسَنَا عِنْدَ الْوَعَى وَالنَّاسِيَا
أَقُولُ إِذَا صَلَّيْتُ فِي كُلِّ بَيْعَةٍ حَنَانِيكَ لَا تُظْهِرُ عَلَيَّ الْأَعَادِيَا (۲۵)

(آنحضرت ﷺ قریش کے وطن یعنی مکہ) میں دس برس سے زیادہ رہے۔ اگر کوئی دوست مل جاتا تھا تو اسے اللہ تعالیٰ کی یاد دلاتے تھے اور زمانہ حج میں آپ ﷺ اپنی ذات کو باہر کے لوگوں کے سامنے پیش کرتے تھے۔ (فرماتے تھے کہ تم مجھے اپنے وطن لے چلو، کیونکہ قریش میری نصیحت نہیں مانتے بلکہ میری تکذیب کرتے ہیں اور مجھے ستاتے ہیں۔)

مگر آپ کو کوئی ایسا شخص نہ ملا جو آپ کو اطمینان دلاتا اور آپ کی نصیحت نہیں مانتے بلکہ میری تکذیب کرتے ہیں اور مجھے ستاتے ہیں۔) مگر آپ ﷺ کو کوئی ایسا شخص نہ ملا جو آپ کو اطمینان دلاتا اور آپ کی دعوت کرتا۔ پھر جب آپ ہمارے پاس (مدینہ میں) تشریف لائے اور اطمینان سے مقیم ہوئے۔ اور طیبہ سے خوش اور راضی ہوئے اور آپ کو قریب کے دشمن کا خوف نہ رہا اور نہ کسی کی دہشت باقی رہی، کیونکہ ہم نے اپنے عمدہ عمدہ مال آپ ﷺ پر خرچ کئے اور صلح و جنگ دونوں موقعوں میں ہم نے اپنی جانیں آپ پر نثار کیں۔ میں جب کسی عبادت خانہ میں نماز پڑھنے جاتا ہوں تو کہتا ہوں کہ اے میرے پروردگار! اپنی مہربانی سے ہم پر دشمنوں کو غالب نہ کر۔) حضرت علیؓ نے کہا:

فَأَمْسَى رَسُولُ اللَّهِ فَذَعَرَ نَصْرَهُ وَكَانَ رَسُولُ اللَّهِ أُرْسِلَ بِالْعَدْلِ (۲۶)

(پس رسول اللہ ﷺ کی مدد (کرنے والوں) کو بھی عزت حاصل ہو گئی اور رسول اللہ ﷺ تو انصاف (ہی) کے ساتھ مبعوث فرمائے گئے تھے۔)

۸۔ شفاعتِ رسول ﷺ

حضرت حسان رضی اللہ عنہ نے کہا:

أَمَامَ رَسُولِ اللَّهِ لَا يَخْذُلُونَهُ لَهُمْ نَاصِرٌ مِّن رَّجْمٍ وَ شَفِيعٌ (۲۷)

رسول اللہ ﷺ کے سامنے انھوں نے خوب بہادری سے قتال کیا اور آپ کے لیے جانیں نچھاور کرنے کے جذبے سے لڑے۔ حضور ﷺ ان کے رب تعالیٰ کی طرف سے مددگار اور اللہ کی بارگاہ میں سفارش کرنے والے ہیں۔)

۹۔ مشاورت

حضرت عباس بن مرداس رضی اللہ عنہ نے کہا:

وَكُنَّا لَهُ دُونَ الْجُنُودِ بَطَانَةٌ يُشَاوِرُونَا فِي أَمْرِهِ وَ نَشَاوِرُهُ

دَعَانَا فَسَمَّانَا الشَّعَارَ مُقَدَّمًا وَكُنَّا لَهُ عَوْنًا عَلَى مَنْ يُنَاكِرُهُ

جَزَى اللَّهُ حَيْرًا مِّن نَّبِيِّ مُحَمَّدًا وَأَيْدَهُ بِالنَّصْرِ وَاللَّهُ نَاصِرُهُ (۲۸)

(اور ہم لشکروں کے سامنے آپ کے لیے ایک ڈھال تھے آپ ﷺ اپنے معاملے میں ہم سے مشورہ کرتے ہیں اور ہم ان سے مشورہ کرتے ہیں۔ آپ نے ہمیں بلایا اور ہمارا اشعار مقدم مقرر فرمایا اور ہم آپ ﷺ کے مددگار تھے، ہر اس شخص کے خلاف جو آپ ﷺ کا مقابلہ کرتا تھا۔ اللہ تعالیٰ نبی ﷺ کو جزائے خیر دے اور آپ ﷺ کی مدد کرے اور اللہ تعالیٰ نبی کریم ﷺ کا مددگار ہو۔)

۱۰۔ قبائل کو شیر و شکر کرنے والا

حضرت علی رضی اللہ عنہ نے کہا:

فَأَمَنَ أَقْوَامٌ بِذَاكَ وَأَيْقَنُوا فَأَمَسُوا بِحَمْدِ اللَّهِ مُجْتَمِعِي الشَّئْمِلِ (۲۹)

(پس کچھ لوگوں نے اس کو مان لیا (یعنی نبی کریم ﷺ پر ایمان لے آئے) اور یقین کر لیا تو حمد اللہ وہ اپنی

تمام منتشر قوتوں کو ایک جگہ جمع کرنے والے ہو گئے۔

حضرت ابو بکر رضی اللہ عنہ نے کہا:

فَلْتُحَدِّثَنَّ بَدَاءِ عٍ مِنْ بَعْدِهِ تَعْلِي بِهِنَّ جَوَانِحُ وَصُدُورٌ (۳۰)

(آپ ﷺ کے بعد ایسے نئے نئے حوادث پیش آئیں گے جن (کی گراں باری) سے پسلیاں اور سینے تھک جائیں گے۔)

۱۱۔ ایقائے عہد

حضرت حسان رضی اللہ عنہ نے فرمایا:

تَاللّٰهِ مَا حَمَلْتُ اَنْثَى وَلَا وَضَعْتُ
وَلَا بَرًا لِلّٰهِ خَلْفًا مِّنْ بَرِيَّتِهِ
مَنْ الَّذِي كَانَ فِينَا يُسْتَضَاءُ بِهِ
مُصَدِّقًا لِلنَّبِيِّنَ الْاٰلِى سَلَفُوْا
مِثْلَ الرُّسُوْلِ نَبِيِّ الْاُمَّةِ الْهَادِي
اَوْفَى بِذِمَّةِ جَارٍ اَوْ يَمْنَعَادِ
مُبَارَكَ الْاَمْرِ ذَا عَدَلٍ وَّ اِشَادِ
وَابْدَلُ النَّاسِ لِلْمَعْرُوْفِ لِلْجَادِي (۳۱)

ساری دنیا کے لوگوں میں حضرت محمد ﷺ جیسا انسان کسی ماں نے نہیں جنا، آپ رسول و نبی اور ہدایت کا داعی بن کر تشریف لائے۔ اللہ تعالیٰ نے اپنی ساری مخلوق میں ان جیسا کوئی پیدا نہیں کیا جو اپنی بات کا پکا اور وعدہ کو نبھانے والا ہو۔ ان سے روشنی کا فیضان حاصل کیا جاتا تھا، آپ برکت والے انصاف کرنے والے اور خیر خواہی پھیلانے والے تھے۔ آپ ﷺ نے سابقہ انبیاء کی تصدیق فرمائی اور لوگوں میں آپ سے بڑھ کر سخاوت کرنے والا کسی نے نہیں دیکھا۔

حضرت عبدالرحمان بن حسان بن ثابت نے اپنے والد حسان سے بیان کیا کہ انھوں نے کہا:

يَا حَارِثُ يَغْدُرُ بِذِمَّةِ جَارِهِ
مِنْكُمْ فَاِنَّ مُحَمَّدًا لَا يَغْدُرُ (۳۲)

(اے حارث! تمہارے قبیلہ کے لوگوں میں سے جو شخص اپنے پڑوسی سے بد عہدی کرتا ہے (اس سے کہہ دو کہ) محمد ﷺ بد عہدی نہیں کرتے۔)

حضرت انس بن زبیم الکلتانی رضی اللہ عنہ نے کہا:

فَمَا حَمَلْتُ مِنْ نَاقَةٍ فَوْقَ رَحْلِهَا
اَبْرُوْفِي ذِمَّةَ مِّنْ مُحَمَّدٍ (۳۳)

(کسی اونٹنی نے اپنے کجاوے پر محمد سے زیادہ نیک اور عہد و پیمان کو پورا کرنے والا کبھی نہیں اٹھایا۔)

۱۳۔ صبر و حلم رسول ﷺ

حضرت زہیر بن صرد رضی اللہ عنہ نے کہا:

اِنْ لَّمْ تَدَارِكْهَا نَعْمَاءٌ تُنْشِرُهَا
يَا اَرْجَحَ النَّاسِ حِلْمًا حِيْنَ يُخْتَبِرُ

(آپ ﷺ جو احسانات منتشر کر رہے ہیں اگر ان نے ان کی تکلیفوں کا مداوا اور تدارک نہیں کیا تو ان کی محرومی کا کیا ٹھکانا ہے؟ اے لوگوں میں سب سے زیادہ حلیم! جب آزمائش ہو۔)

حضرت حسان رضی اللہ عنہ نے کہا:

رَسُوْلُ اللّٰهِ مُصْطَبِرٌ كَرِيْمٌ
بِاَمْرِ اللّٰهِ يَنْطِقُ اِذْ يَقُوْلُ (۳۵)

اللہ کے رسول ﷺ صبر کرنے والے کریم ہیں۔ جب بھی بولتے ہیں اللہ کے حکم کے ساتھ بولتے ہیں۔

۱۴۔ خطا کار سے درگزر کرنے والے

حضرت کعب بن زہیر رضی اللہ عنہ نے کہا:

نُبِّئْتُ أَنَّ رَسُولَ اللَّهِ أَوْعَدَنِي وَالْعَفْوُ عِنْدَ رَسُولِ اللَّهِ مَأْمُورٌ (۳۶)
مجھے اطلاع ملی ہے کہ اللہ کے رسول اللہ ﷺ نے مجھے جان سے مار ڈالنے کی دھمکی دی ہے لیکن معافی کی بھی امید اللہ کے رسول سے کی جاتی ہے۔

حضرت حسان بن ثابت رضی اللہ عنہ نے کہا:

أَغْيَسَ النَّبِيُّ أَحَا التَّكْرُمِ وَالنَّادِي (میری مراد حضرت محمد ﷺ ہیں آپ ﷺ لوگوں سے حسن سلوک فرماتے ہیں اور آپ ﷺ سخت دشمن کے ساتھ بھی نیکی کا معاملہ کرتے ہیں۔)

حضرت حسان بن ثابت رضی اللہ عنہ نے کہا:

وَدَكَّرْتُ مِنَّا مَا جَدَّا ذَاهِمَةً سَمَّحَ الْخَلَائِقِ مَا جَدَّ الْأَقْدَامِ (۳۸)
(اور ہم میں اس شخصیت کو یاد کر یعنی حضرت محمد ﷺ کو جو معزز، ہمت والے، مخلوق کے ساتھ سخاوت کا معاملہ کرنے والے اور بزرگی کے کام سرانجام دینے والے ہیں۔)

حضرت سمان رضی اللہ عنہ نے کہا:

أَقْلَبْنِي كَمَا أَمَنْتَ وَرَدًّا وَوَلَمْ أَكُنْ بِأَسْوَأَ ذَنْبًا إِذْ أَتَيْتُكَ مِنْ وَرْدٍ (۳۹)
(مجھے معافی دیجیے جیسا کہ آپ ﷺ نے ورد کو پناہ دی جب میں آپ ﷺ کے پاس حاضر ہو گیا تو ورد سے زیادہ گناہ گار نہیں ہوں۔)

حضرت حسان رضی اللہ عنہ نے فرمایا:

يَدُلُّ عَلَى الرَّحْمَنِ مَنْ يُقْتَدِي بِهِ وَعَيْنُهُمْ يَهْدِيهِمُ الْحَقُّ جَاهِدًا وَعَفْوٌ عَنِ الرِّلَاتِ يَقْبَلُ غَدْرَهُمْ (۴۰)
وَأَنْ يُحْسِنُوا فَاللَّهُ بِالْخَيْرِ أَحْوَدُ (۴۰)

آپ رحمن کی طرف راہنمائی کرنے والے قابل اتباع اور قابل تقلید شخصیت تھے اور رسوائیوں کے خوف سے بچاتے تھے اور صحیح راہ کی طرف راہنمائی کرتے تھے وہ ان کے امام تھے جو کوشش کر کے ان کی حق کی طرف راہنمائی کرتے تھے اور وہ سچ کے معلم تھے جب وہ اس کی اطاعت کریں گے تو سعادت پائیں گے۔ وہ ان کی لغزشوں کو معاف کرنے والے اور ان کے عذروں کو قبول کرنے والے تھے اور اگر وہ اچھے کام کریں تو اللہ انہیں بہت بھلائی دینے والا ہے۔

۱۵۔ محسن انسانیت

حضرت حسان رضی اللہ عنہ نے فرمایا:

تَذَكَّرُ آلَاءَ الرَّسُولِ وَمَا أَرَى مُفَجَّعَةً قَدْ شَفَّهَا فَمُقَدِّمُ أَحْمَدَ
هَذَا مُخَصِّيًا نَفْسِي فَنَفْسِي تَبَلَّدُ فَظَلَّتْ لَا لَأَاءِ الرَّسُولِ تُعَدِّدُ

وَمَا بَلَغَتْ مِنْ كَلِمٍ أَمَرٍ عَشِيرَةٍ وَلَكِنْ نَفْسِي بَعْضَ مَا قَدْ تَحْمَدُ (۴۱)

وہ رسول اللہ ﷺ کے احسانات یاد دلاتی ہیں اور میں وہاں اپنے آپ کو ان احسانات کا شمار کرنے والا نہیں پاتا تو میرا دل افسوس کرتا ہے وہ دل درد مند ہیں انھیں احمد کی موت نے کمزور کر دیا ہے تو وہ رسول اللہ ﷺ کے احسانات کو شمار کرنے لگ جاتے ہیں اور وہ کسی بات کے عشر عشیر کو وہ رسول اللہ ﷺ کے احسانات یاد دلاتی ہیں اور میں وہاں اپنے آپ کو ان احسانات کا شمار کرنے والا نہیں پاتا تو میرا دل افسوس کرتا ہے وہ دل درد مند ہیں انھیں احمد کی موت نے کمزور کر دیا ہے تو وہ رسول اللہ ﷺ کے احسانات کو شمار کرنے لگ جاتے ہیں اور وہ کسی بات کے عشر عشیر کو بھی نہیں پہنچے لیکن میرا دل عمیق ہو گیا ہے۔

حضرت حسان رضی اللہ عنہ نے فرمایا:

لَقَدْ غَيَّبُوا حِلْمًا وَعِلْمًا وَرَحْمَةً عَشِيَّةَ عَلْوَةَ النَّرَى لَا يُوسَدُ (۴۲)

(انھوں نے حلم و علم اور رحمت کو شام کے وقت (ان کی قبر مبارک میں) چھپا دیا ہے۔ اور اس پر ترمٹی ڈال دی ہے جسے سہارا نہیں دیا جاتا۔)

حضرت حسان رضی اللہ عنہ نے فرمایا:

عَزِيْزٌ عَلَيْهِ اَنْ يَّجِيْدُوْا عَنِ الْهُدَى حَرِيْصٌ عَلٰى اَنْ يَّسْتَقِيْمُوْا وَيَهْتَدُوْا
عَطُوْفٌ عَلَيْهِمْ لَا يَنْتَسِيْ جَنَاحَهُ اِلٰى كَنْفٍ يَّخْتُوْ عَلَيْهِمْ وَيَمْتَدُوْ (۴۳)

ان کا ہدایت سے انحراف کرنا اس پر شاق گزرتا ہے اور وہ ان کی ہدایت و استقامت کا خواہش مند ہے وہ ان پر مہربان ہے اور وہ اپنے دست رحمت ان سے نہیں اٹھاتا۔

۱۶۔ سخاوت

حضرت قیس بن بحر بن طریف رضی اللہ عنہ نے کہا:

فَمَنْ مُبْلَغٌ عَنِّي فَرِيئًا رِسَالَةً فَهَلْ بَعْدَهُمْ فِي الْمَجْدِ مِنْ مُتَكْرِمٍ
بِأَنَّ أَحَاكِمُمْ فَاعْلَمَنْ مُحَمَّدًا تَلْمِيذَ النَّدَى بَيْنَ الْحُجُوْنِ وَزَمْرَم (۴۴)

میری طرف سے کون قریش کو پیغام پہنچائے گا کہ کیا ان کے بعد شرافت و بزرگی میں کوئی معزز ہے جان لو کہ آپ کے بھائی محمد ﷺ نے حجون اور زمزم کے درمیان زمین کو داد و دہش سے پر کر دیا۔

قرہ بن ہبیرہ بن سلمہ رضی اللہ عنہ نے کہا:

حَبَابَهَا رَسُوْلُ اللّٰهِ اِذْ نَزَلَتْ بِهٖ وَاَمَكْنَهَا مِنْ نَّاءِلٍ غَيْرِ مُنْفَدٍ
فَاَضْحَتْ بِرُؤُوسِ الْحُضُرِ وَهِيَ حَيْثَلْتَةُ وَ قَدْ اُنْجَعَتْ حَاجَا حَاجَا مِنْ مُحَمَّدٍ (۴۵)

(وفد جب رسول اللہ ﷺ کی جناب میں حاضر ہوا تو آپ ﷺ نے یہ عنایت کی کہ وہ وفد کو ایسا فیض بخشا جو کبھی ختم ہونے والا نہیں وفد کی جماعت جو بہت گرم روتھی سرسبز مرغزار میں ٹھہر گئی رسول اللہ ﷺ کے لطف و کرم سے اس کی حاجتیں پوری ہو گئیں۔)

حضرت مالک بن عوف النضری رضی اللہ عنہ نے کہا:

اَوْفَى وَاَعْطَى لِلْجَزِيْلِ لِمُجْتَدِيْ وَمَتَى تَشَاءُ يُخَيِّرُكَ عَمَّا فِيْ غَدِ (۴۶)

آپ ﷺ نے وعدہ پورا کیا پھر عطیہ مانگنے والے کو وافر عطا کیا اور جب تم چاہو گے اس کے بارے میں

جو آئندہ کل ہونے والی ہے۔ تمہیں اس کی خبر دے دیں گے۔ (کیوں کہ آپ ﷺ پر وحی الہی کا سلسلہ جاری و ساری تھا جس کے تناظر میں آپ ﷺ کفار کو جواب دیتے تھے اور ان کے اعتراضات دور کرتے تھے)۔

حضرت حسان رضی اللہ عنہ نے کہا:

مُحَمَّدٌ وَالْعَرَبِيُّ اللَّهُ يُخْبِرُهُ بِمَا تَكُنُّ سِرِّيْرَاتُ الْأَقَاوِيلِ (۴۷)

اللہ تعالیٰ حضرت محمد ﷺ کو ان چیزوں کے خبر دی دیتا ہے جو تمہارے دلوں میں سر بستہ رازوں کی صورت میں ہے۔

۱۷۔ صحیح رائے کے مالک

حضرت حسان رضی اللہ عنہ نے کہا:

يُؤَادِيهِمْ رَسُولُ اللَّهِ لَمَّا
أَلَمْ تَجِدُوا حَدِيثِي كَانَ حَقًّا
فَمَا نَطَقُوا وَلَوْ نَطَقُوا لَقَالُوا
قَدَفْنَا هُمْ كَبَاكِبَ فِي الْقَلِيْبِ
وَأَمْرُ اللَّهِ يَا حُذُ بِالْفُلُوبِ
صَدَقَتْ وَكُنْتُ دَارَايَ مُصِيبِ (۴۸)

(جب ہم نے مشرکین کے لاشوں کے جتھوں کو بدر کے کنوئیں میں ڈالا تو حضور ان سے مخاطب ہوئے اور فرمایا: ”میں تم نے میری بات کو سچا پایا ہے۔ اور اللہ تعالیٰ کا حکم تو دلوں کو جالیتا ہے۔“ ان مشرکین نے کوئی جواب نہ دیا۔ اگر بولتے تو کہتے: آپ نے سچ کہا تھا اور آپ ﷺ ان سے مخاطب ہوئے اور فرمایا: ”میں تم نے میری بات کو سچا پایا ہے۔ اور اللہ تعالیٰ کا حکم تو دلوں کو جالیتا ہے۔“ ان مشرکین نے کوئی جواب نہ دیا۔ اگر بولتے تو کہتے: آپ ﷺ نے سچ کہا تھا اور آپ ﷺ ہی صحیح رائے والے ہیں۔

حضرت حسان بن ثابت رضی اللہ عنہ نے کہا:

مِثْلَ الْأَلَالِ مُبَارَكًا ذَا رَحْمَةٍ
سَمَّحَ الْحَلِيقَةَ طَيِّبَ الْأَعْوَادِ (۴۹)

آپ چاند کی طرح ہیں برکت و رحمت والے ہیں۔ بہترین عادات کے حامل اور عمدہ خوشبو والے ہیں۔

رسول کریم ﷺ کی دعوتی زندگی

حضرت حسان رضی اللہ عنہ نے کہا:

ثَوِي فِي قُرَيْشٍ بَضْعَ عَشْرَةَ حِجَّةً
وَيَعْرِضُ فِي أَهْلِ الْمَوَاسِمِ نَفْسَهُ
فَلَمَّا أَتَانَا وَاطْمَأْنَنْتَ بِهِ النَّوِي
وَأَصْبَحَ لَا يَخْشَى عَدَاوَةَ ظَالِمٍ
بَدَلْنَا لَهُ الْأَمْوَالَ مِنْ جُلِي مَالِنَا
تُحَارِبُ مَنْ عَادَى مِنَ النَّاسِ كُلِّهِمْ
يُذَكِّرُ لَوْ يَلْقَى صَدِيقًا مَوَاتِيًّا
فَلَمْ يَرَمَنْ يُؤْوِي وَمَ يَرْدَاعِيًّا
فَأَصْبَحَ مَسْرُورًا بِطَيِّبَةِ رَاضِيًّا
قَرِيبٍ وَلَا يَخْشَى مِنَ النَّاسِ بَاغِيًّا
وَأَنْفُسَنَا عِنْدَ السُّوْعَى وَالنَّاسِيَا
جَمِيْعًا وَإِنْ كَانَ الْحَبِيْبَ الْمُصَافِيَا (۵۰)

حضرت محمد نے قریش میں دس سے زیادہ سال قیام فرمایا وہاں اگر انہیں کوئی ہمدرد اور ننگسار مل جاتا تو آپ اسے دین اسلام کی دعوت دیتے وہ حج کے دنوں میں مختلف قبائل کے پاس جاتے اور ان سے اسلام کی

حمایت و نصرت کی بات کرتے۔ لیکن وہاں انھیں کوئی پناہ اور دعوت قبول کرنے والا نہ ملا۔ آپ ہمارے ہاں تشریف لائے اور یہاں آکر اطمینان فرحت خوشی مسرت اور سکون محسوس کیا یہاں انھیں نہ تو کسی ظالم رشتہ دار کی دشمنی کا خوف ہے۔ اور نہ کسی سرکش کی بغاوت کا، ہم نے اپنے قیمتی چیزیں آپ کے قدموں میں نچھاور کر دیں اور اپنی جانیں آپ پر قربان کرنے کا عزم کیا۔ جو شخص آپ کے مقابلے میں آیا ہم نے اسے منہ توڑ جواب دیا خواہ وہ کوئی قریبی دوست اور رشتہ دار ہی کیوں نہ ہو۔

درج بالا اشعار کے اخیر میں حضرت حسان نے درج ذیل شعر بھی کہا:

وَنَعْلَمُ أَنَّ اللَّهَ لَا رَبَّ غَيْرَهُ وَإِنَّ كِتَابَ اللَّهِ أَصْبَحَ هَادِيًا (۵۱)

اور ہم اچھی طرح جانتے ہیں کہ اللہ تبارک و تعالیٰ کے علاوہ اور کوئی رب نہیں ہے اور بے شک اللہ تعالیٰ کی کتاب ہی راہبر و راہنما ہے۔

حضرت حسان بن ثابت رضی اللہ عنہ نے کہا:

أَبَا لَهَبٍ أَيْلَعُ بِأَنَّ مُحَمَّدًا سَيَعْلُو بِمَا آدَى وَإِنْ كُنْتَ رَاغِمًا
وَإِنْ كُنْتَ قَدْ كَذَّبْتَهُ وَخَذَلْتَهُ وَحِيدًا وَطَلَّوَعْتَ الْهَجْرَيْنَ الضُّرَّاعِمًا
وَلَوْ كُنْتَ حُرًّا فِي أَرْوَمَةِ هَاشِمٍ وَفِي سِرِّهَا مِنْهُمْ مَنَعْتَ الْمِطْأَ لِمَا
وَلَكِنَّ لِحْيَانًا أَبُوكَ وَرِثْتَهُ وَمَا وَى الْخَنَاءَ مِنْهُمْ فَدَعَّ عَنْكَ هَائِنًا
سَمَلْتَ هَاشِمَ لِلْمَكْرَمَاتِ لِلْعَلَى وَغُودِرْتَ فِي كِتَابِ مِّنَ اللُّؤْمِ جَائِمًا (۵۲)

(ابو لہب کو یہ پیغام پہنچا دو کہ حضرت محمد ﷺ کا پیغام ساری دنیا میں چھا کر رہے ہیں۔ خواہ تجھے یہ بات انتہائی ناگوار ہو۔ تو نے ان کی تکذیب کی اور انھیں تکلیف پہنچائی ہے اور معمولی غلاموں کی خوشی حاصل کرنے کی کوشش کی ہے۔ اگر تیرا تعلق ہاشم کے اعلیٰ اور معزز لوگوں سے ہوتا تو، تو کبھی ایسے گھٹیا کام نہ کرتا۔ لیکن تو اپنے باپ لحيان کا وارث ہے اور تمہارا قبیلہ بد گوئی کا مرکز ہے۔ اس لیے تو بنو ہاشم کی طرف منسوب ہونا چھوڑ دے۔ بنو ہاشم نے عزتیں اور بلندیوں سمیٹ لیں اور تو ذلت کی گہرائیوں میں پڑا رہ گیا۔

فضالہ لیشی رضی اللہ عنہ نے کہا:

لَوْ مَا رَأَيْتَ مُحَمَّدًا وَجُنُودَهُ بِالْفَتْحِ يَوْمَ تَكْسَرُ الْأَصْنَائِمُ

لَرَأَيْتَ نُورَ اللَّهِ أَصْبَحَ بَيْنَنَا وَالشِّرْكَ يُعْشَى وَجْهَهُ الْأَطْلَامُ (۵۳)

(اگر تو محمد ﷺ کو اور ان کے لشکر کو فتح مکہ کے دن دیکھتی جب آپ ﷺ نے بتوں کو توڑا تو اللہ تعالیٰ کے نور کو آشکارا دیکھتی اور شرک کو تاریکیوں میں چھپا ہوا دیکھتی۔)

خلاصہ بحث

دلائل و براہین کے ساتھ یہ ثابت کیا گیا ہے کہ صحابہ کرام رضی اللہ عنہم کی نعتیہ شاعری واقعاتی اور مبنی بر صداقت و حق ہے۔ صحابہ کرام رضی اللہ عنہم کی نعتیہ شاعری تخیلاتی، ماورائی اور مبنی بر مبالغہ نہیں ہے یا اس کا مقصد محض ادب برائے ادب نہیں ہے بلکہ جہاں یہ نعتیہ شاعری واقعاتی اور مبنی بر صداقت و حق ہے وہاں یہ اپنے اندر سیرت طیبہ ﷺ کے نقوش سموئے ہوئے ہے۔

اس مختصر سے مقالہ میں صحابہ کرام رضی اللہ عنہم کے نعتیہ کلام میں موجود نقوش سیرت کو بیان کیا گیا ہے۔

ابتدا میں رسول کریم ﷺ کے اخلاق حسنہ علی الاطلاق بیان ہوئے ہیں پھر آپ ﷺ کے شمائل، اخلاقیات اور خصائل بیان ہوئے ہیں۔ وہ خصائل درج ذیل ہیں:

امانت و دیانت، صداقت، ذات رسول بطور مجاہد و مادی، سرچشمہ انصاف و صداقت و نجات، شفاعت حقہ، ذات رسول بطور قبائل کا شیر و شکر کرنے والا، بارعب شخصیت، صبر و حلم، عفو و درگزر، محسن انسانیت، حلم و علم، خیر خواہ انسانیت، ایفائے عہد سخاوت، رائے کی درستگی، بہترین عادات کی حامل، ہستی اور نور ہدایت۔

حوالہ جات و حواشی

- (۱) ابن سعد، ابو عبد اللہ محمد بن سعد بن منیع الہاشمی (المتوفی: ۲۳۰ھ-)، الطبقات الكبرى، ج ۲ ص ۳۵۳، ۳۵۴، (مترجم از علامہ عبد اللہ العمدی) نفیس اکیڈمی، کراچی۔)۔ حضرت ابو بکر رضی اللہ عنہ نے یہ اشعار رسول کریم ﷺ کے وصال کے موقع پر کہے تھے۔
- (۲) البرقوتی، عبد الرحمن: شرح دیوان حسان بن ثابت الانصاری، ص: ۱۳۶، ۱۳۷، دار الاندلس للطباعة والنشر، بیروت، ۱۳۸۶ھ۔ ۱۹۶۶
- (۳) ابن کثیر، ابو الفداء اسماعیل بن عمر بن کثیر القرشی البصری ثم الدمشقی (المتوفی: ۷۷۴ھ-)، البداية والنهاية، ج ۵ ص ۲۸۱، (مترجم از مولانا اختر فتح پوری) نفیس اکیڈمی، اردو بازار کراچی، الطبعة الاولى، ۱۴۰۹ھ۔ ۱۹۸۹ء۔
- (۴) ابن کثیر، السيرة النبوية، ج ۴، ص ۱۴۰، دار الفکر، بیروت، الطبعة الثانية، ۱۳۹۸ھ۔ ۱۹۷۸ء۔
- (۵) السهيلي، ابو القاسم عبد الرحمن بن عبد اللہ بن احمد السهيلي (المتوفی: ۵۸۱ھ-)، الروض الأنف، ج ۱، ص ۲۱۸، المكتبة الفاروقية، ملتان، الباكستان، ۱۳۹۷ھ۔ ۱۹۷۷ء۔
- (۶) ابن کثیر، السيرة النبوية، ج ۱، ص ۸۴۳۔
- (۷) ابن الأثير، ابو الحسن علی بن ابی الکرم محمد بن محمد بن عبد الکريم بن عبد الواحد الشيباني الجزري، عز الدين ابن الأثير (المتوفی: ۶۳۰ھ): اسد الغابة في معرفة الصحابة ۱۳۲
- (۸) ابن حجر، ابو الفضل احمد بن علی بن محمد بن احمد بن حجر العسقلاني (المتوفی: ۸۵۲ھ): الإصابة في تمييز الصحابة، ج ۱، ص ۲۵۲۔
- (۹) ابن حجر، الإصابة في تمييز الصحابة، ج ۳، ص ۲۶۱۔
- (۱۰) ابن هشام: السيرة النبوية، ج ۳، ص ۱۷۰، (مترجم از مولوی قطب الدین احمد) مکتبہ رحمانیہ، اردو بازار، لاہور۔
- (۱۱) السهيلي، الروض الأنف، ج ۱، ص ۲۱۸۔
- (۱۲) ابن هشام: السيرة النبوية، ج ۳، ص ۲۶۷۔ ابن کثیر، البداية والنهاية، ج ۴، ص ۱۳۲۔
- (۱۳) ابن الأثير، اسد الغابة في معرفة الصحابة، ج ۵، ص ۱۳۲۔
- (۱۴) ابن الأثير، اسد الغابة في معرفة الصحابة، ج ۳، ص ۳۸۔
- (۱۵) ابن حجر، الإصابة في تمييز الصحابة، ج ۳، ص ۴۱۔
- (۱۶) حسان بن ثابت انصاری، دیوان (اردو ترجمہ از محمد اولیس سرور) ص ۷۰، ۷۱،

- (۱۷) ابن کثیر، البدایة والنہایة، ج ۴، ص ۳۰۹۔
- (۱۸) ابن کثیر، السیرة النبویة، ج ۴، ص ۱۳۹، ۱۴۰۔
- (۱۹) ابن کثیر، السیرة النبویة، ج ۱، ص ۳۷۸۔
- (۲۰) ابن الأثیر، اسد الغابة فی معرفة الصحابة، ج ۵، ص ۹۲، ۹۳۔
- (۲۱) ابن الأثیر، اسد الغابة فی معرفة الصحابة، ج ۲، ص ۴۱۷۔
- (۲۲) ابن حجر، الإصابة فی تمييز الصحابة، ج ۱، ص ۴۶۔
- (۲۳) ابن حجر، فی تمييز الصحابة، ج ۳، ص ۲۳۸۔
- (۲۴) ابن کثیر، البدایة والنہایة، ج ۳، ص ۲۴۴۔ ابن ہشام: السیرة النبویة، ج ۲، ص ۲۴۵۔
- (۲۵) ابن الأثیر، اسد الغابة فی معرفة الصحابة، ج ۵، ص ۶۷۔
- (۲۶) ابن ہشام: السیرة النبویة، ج ۲، ص ۲۳۲۔
- (۲۷) حسان بن ثابت انصاری، دیوان (اردو ترجمہ از محمد اولیس سرور) ص: ۳۴۰، ۳۴۱۔
- (۲۸) ابن ہشام: السیرة النبویة، ج ۴، ص ۱۱۱۔
- (۲۹) ابن ہشام: سیرت النبی، ج ۲، ص ۲۳۳۔
- (۳۰) ابن سعد، الطبقات الکبری، ج ۲، ص ۳۵۲، ۳۵۳۔
- (۳۱) حسان بن ثابت انصاری، دیوان (اردو ترجمہ از محمد اولیس سرور) ص ۱۷۵، ۱۷۶، ۱۷۷۔
- (۳۲) ابن الأثیر، اسد الغابة فی معرفة الصحابة، ج ۶، ص ۳۹۹۔
- (۳۳) ابن حجر، الإصابة فی تمييز الصحابة، ج ۱، ص ۶۹۔
- (۳۴) ابن کثیر، البدایة والنہایة، ج ۴، ص ۳۵۳۔
- (۳۵) ابن ہشام، السیرة النبویة، ج ۳، ص ۱۷۱۔
- (۳۶) ابن کثیر، البدایة والنہایة، ج ۴، ص ۳۶۹، ۳۷۰، ۳۷۱۔ ابن ہشام: السیرة النبویة، ج ۴، ص ۱۵۵ تا ۱۵۷۔
- (۳۷) حسان بن ثابت انصاری، دیوان (اردو ترجمہ از محمد اولیس سرور) ص: ۴۹۶، ۴۹۷۔ البرقوقی، عبدالرحمان: شرح دیوان حسان بن ثابت انصاری، ص ۴۴۱۔
- (۳۸) ایضاً، ص ۴۴۱۔
- (۳۹) ابن سعد، الطبقات الکبری، ج ۲، ص ۵۳۔
- (۴۰) ابن کثیر، البدایة والنہایة، ج ۵، ص ۲۸۰، ۲۸۱، دیوان حضرت حسان بن ثابت انصاری، ص ۱۶۶، ۱۶۷۔
- (۴۱) ایضاً، ص ۱۶۲، ۱۶۵۔
- (۴۲) ایضاً، ص ۱۶۵، ۱۶۶۔
- (۴۳) ابن کثیر، البدایة والنہایة، ج ۵، ص ۲۸۱۔ ”أن یحیدوا“ کی جگہ ”أن یجوروا“ ہے۔
- (۴۴) ابن ہشام: السیرة النبویة، ج ۳، ص ۲۰۵، ۲۰۶۔
- (۴۵) ابن سعد، الطبقات الکبری، ج ۲، ص ۷۷۔
- (۴۶) ابن حجر، الإصابة فی تمييز الصحابة، ج ۳، ص ۳۵۲۔

- (۴۷) حسان بن ثابت انصاری، دیوان (اردو ترجمہ از محمد اولیس سرور) ص ۴۰۳، ۴۰۴، البرقوقی، عبدالرحمان: شرح دیوان حسان بن ثابت الانصاری، ص ۳۷۵۔
- (۴۸) ایضاً، ج ۲، ص ۲۹۴۔
- (۴۹) ایضاً، ص ۱۵۹۔
- (۵۰) ایضاً، ص ۵۳۶، ۵۳۷،
- (۵۱) ایضاً،
- (۵۲) ایضاً، ص ۵۲۴، ۵۲۵،
- (۵۳) ابن ہشام: السیرة النبویة، ج ۴، ص ۶۰۔ ابن الأثیر، اسد الغابة فی معرفة الصحاب، ج ۷، ص ۷۹۹

